

Sri Ganesha Avatara

Stotram

శ్రీ గణేశావతార స్తోత్రం

అంగిరస ఉవాచ |

అనంతా అవతారాశ్చ గణేశస్య మహాత్మనః |

న శక్యతే కథాం వక్తుం మయా వర్షశతైరపి || 1 ||

సంక్షేపేణ ప్రవక్ష్యామి ముఖ్యానాం ముఖ్యతాం

గతాన్ |

అవతారాంశ్చ తస్యాష్టౌ విఖ్యాతాన్ బ్రహ్మధారకాన్

|| 2 ||

వక్రతుండావతారశ్చ దేహినాం బ్రహ్మధారకః |

మత్స్యరాసురహంతా స సింహవాహనగః స్మృతః ||

3 ||

ఏకదంతావతారో వై దేహినాం బ్రహ్మధారకః |

మదాసురస్య హంతా స ఆఖువాహనగః స్మృతః ||

4 ||

మహోదర ఇతి ఖ్యాతో జ్ఞానబ్రహ్మప్రకాశకః |

మోహాసురస్య శత్రుర్వై ఆఖువాహనగః స్మృతః || 5

||

గజాననః స విజ్ఞేయః సాంఖ్యేభ్యః సిద్ధిదాయకః |

లోభాసురప్రహర్తా చ మూషకగః ప్రకీర్తితః || 6 ||

లంబోదరావతారో వై క్రోధాసురనిబర్హణః |

ఆఖుగః శక్తిబ్రహ్మ సన్ తస్య ధారక ఉచ్యతే || 7 ||

వికటో నామ విఖ్యాతః కామాసురప్రదాహకః |

మయూరవాహనశ్చాయం సౌరమాత్మధరః స్మృతః

|| 8 ||

విఘ్నరాజావతారశ్చ శేషవాహన ఉచ్యతే |

మమాసురప్రహంతా స విఘ్నబ్రహ్మాతి వాచకః || 9

||

ధూంరవర్ణావతారశ్చాభిమానాసురనాశకః |

ఆఖువాహనతాం ప్రాప్తః శివాత్మకః స ఉచ్యతే || 10

||

ఏతేఽష్టౌ తే మయా ప్రోక్తా గణేశాంశా వినాయకాః |

ఏషాం భజనమాత్రేణ స్వస్వబ్రహ్మప్రధారకాః || 11

||

స్వానందవాసకారీ స గణేశానః ప్రకథ్యతే |

స్వానందే యోగిభిర్ద్భ్రష్టో బ్రహ్మణి నాత్ర సంశయః ||

12 ||

తస్యావతారరూపాశ్చాష్టౌ విఘ్నహరణాః స్మృతాః |

స్వానందభజనేనైవ లీలాస్తత్ర భవంతి హి || 13 ||

మాయా తత్ర స్వయం లీనా భవిష్యతి సుపుత్రక |

సంయోగే మౌనభావశ్చ సమాధిః ప్రాప్యతే జనైః ||

14 ||

అయోగే గణరాజస్య భజనే నైవ సిద్ధ్యతి |

మయాభేదమయం బ్రహ్మ నిర్వృత్తిః ప్రాప్యతే పరా

|| 15 ||

యోగాత్మకగణేశానో బ్రహ్మణస్పృతివాచకః |

తత్ర శాంతిః సమాఖ్యాతా యోగరూపా జనైః కృతా

|| 16 ||

నానాశాంతిప్రమోదశ్చ స్థానే స్థానే ప్రకథ్యతే |

శాంతీనాం శాంతిరూపా సా యోగశాంతిః ప్రకీర్తితా ||

17 ||

యోగస్య యోగతాదృష్టా సర్వబ్రహ్మ సుపుత్రక |

న యోగాత్పరమం బ్రహ్మ బ్రహ్మభూతేన లభ్యతే ||

18 ||

ఏతదేవ పరం గుహ్యం కథితం వత్స తేఽలిఖం |

భజ త్వం సర్వభావేన గణేశం బ్రహ్మనాయకం ||

19 ||

పుత్రపౌత్రాదిప్రదం స్తోత్రమిదం శోకవినాశనం |

ధనధాన్యసమృద్ధ్యాదిప్రదం భావి న సంశయః || 20

||

ధర్మార్థకామమోక్షాణాం సాధనం బ్రహ్మదాయకం |

భక్తిదృఢకరం చైవ భవిష్యతి న సంశయః || 21 ||

ఇతి శ్రీముద్గలపురాణే గణేశావతారస్తోత్రం సంపూర్ణం

|